



Ólavur Gregersen, samskipari, og Tórunn Ellingsgaard, tíðindasamskipari, í kavanum, sum tíbetur er veruleiki enn í dag

– tann politiski brúkarin eisini nevndur.

Ávirkar kappingarførið

Eisini vísa tey á, at einstaka vinnulívsfólki tekur ikki stigtilumhvørvisverndartil-tøk, um tað samstundis minkar um kappingarføri hjá viðkomandi. Tí er veruligi móttakarin av allari kunningumveðurlagsbroytingar og orkunýtslu politiska skipanin.

- Stórus tørvur er á, at politisk stig verða tikin sum skjótast, sigur Ólavur Gregersen. Og tey vísa á, at vinnan eftirlýsir eisini tiltøk, millum annað, tí tað er eitt krav frá brúkaranum, at kunna spora framleiðsluna. Men skal kappingin vera jøvn, tiltøkini munandi og fortreytirnar hjá vinnuni at virka undir í framtíðini gjøgnumskygdar, mugu mannagongdir og lógarverk vera púra greið, frá nú av og mong ár fram.

Nógvir fyrilestrar

Sum sagt verða nógvir spennandi fyrilestrar at hoyra. Evnini, sum ætlanin eru at lýsa eru: Havframleiðslan, varandi orka og orkusparing.

- Vit mugu vita, hvussu veðurlagsbroytingarnar ávirka havumhvørvið og livilíkindini í havinum. Hetta fara triggir ymiskir fyrilestrar at umrøða, sigur

Ólavur Gregersen. Hann vísir á, at Føroyingar og føroysk granskning hava gjørt sær nógvar royndir síðstu árin, og at Føroyar eru serstakar í so máta, at vit liggja avbyrgdar mitt úti í Atlants-havi og liva av og í náttúruni.

- Tí snýr ein fyrilestur seg um, hvussu til stendur við toskaaling, sum alternativ til veiddan fisk, sigur Ólavur Gregersen.

Ein norðmaður fer eisini at greiða frá um royndirnar hjá norðmonnum við sporføri og dokumentatión í fiskaframleiðsluni. Úr Íslandi fara vit at frætta, hvussu íleggjarar og figgingarstovnar meta um burðardygga framleiðslu, og um tað møguliga er ein fyrimunur fyri at fáa figging, at framleiðslan verður rikin á burðardyggu grundarlagi.

Dýrabara orkan

- Í mun til orkunýtsluna er tað rættiliga hugstoytt at vita sær, at orkunýtslan er ein hin størsta útreiðslan hjá vinnuni. Sagt verður millum annað, at 22 prosent av inntøkunum frá útflutningi føroyinga fer til at keypa olju fyri, sigur Tórunn Ellingsgaard. Og Ólavur Gregersen vísir í hesum sambandi á, at tað serliga er áhugavert at kanna, hvussu vit kunnu spara olju í skipaflotanum og í oyggjasamfelagnum sum heild.

- Her kundi til dømis verið talan um, hvussu vit kunnu framleiða tilfeingi til orkuframleiðsluna, sigur Ólavur Gregersen. Og hann vísir á, at fleiri lovandi føroyskar verkætlanir eru í umbúna og aðrar hava longu prógva sítt virði.

- Eitt er, at vit kunnu granska okkum fram til varandi og alternativar orkukeldur fyri føroyingar. Men í alheims høpi er sjálvandi munabetri, bæði fyri umhvørvi og føroyskan útflutning, um allur heimurin er avtakari av okkara loysnum, sigur hann. Og hann nevnr verkætlanir við føroyskum bakmonnum, sum Injector Trawldoors hjá Jan-Allan Müller, sum vit øðrvísi trollemmunum minka um orkunýtsluna. Ella Decision 3 við Dánjal Jákup Jacobsen, sum hevur framleitt eina skipan, ið regulerar havmótsøðuna hjá skipum. Og úrslitini hjá Gilla Trónd, sum framleiðir orku úr tara.

- Hetta er alt viðkomandi fyri Føroyar, tí her kunnu vit geva okkara íkast til varandiorkuogburðardygga framleiðslu, sigur Ólavur Gregersen, sum millum annað fegnast um, at fólk koma líka úr Brasilia, fyri at kunna seg um føroysku loysnirnar.

Samskipa verkætlanir

Men skal granskning og

menning av alternativari og varandi orkunýtslu á sjónum vera lívi lagað, er eisini neyðugt at samskipa hesar verkætlanir. Ætlanin er, at ráðstevnan skal gerast spírín til Trans Atlantic Climate Institute, TACIT, sum er ein altjóða granskningar-, menningar- og útbúgvingarstovnur innan havumhvørvi, ið skal samskipa arbeiðið á havumhvørvisøkinum millum USA og Evropa.

- TACIT er ein vitanardepil, ið skal samskipa og fáa til vega figging til verkætlanir innan veðurlagsbroytingar á sjónum, sigur Ólavur Gregersen. Her verður eisini hugsað um at inndraga vinnuna í figgingina, tí hon hungRAR eftir loysnum, sum kann minka um orkunýtsluna og um útlátið. Ólavur Gregersen ímyndar sær, at høvuðssætið fer at vera í Føroyum. Men enn er ikki greitt, hvør skal umsita stovnin, tí enn er tað bert á hugskotsstøði.

- Vit hava sjálvandi gjørt nakrar forkanningar og eftir øllum at døma er áhugi bæði úr norðurlondum og í USA, sigur hann og leggur afturat, at tað hevur stóran týdning, at vit hava úrslit og granskningarumhvørvi at vísa á í hesum sambandi. Eitt nú at Bogi Hansen, professari í havfrøði, virkar í Føroyum, sigur hann at enda.

granskarar

- Vit fáa ikki greitt frá í smálutum hvussu skipanin virkar, fyrr enn greiða er fingin á ymsum spurningum viðvíkjandi rættindum, sigur Dánjal Jákup Jacobsen, sum er stjóri í fyrítøkuni, Decision3. Teir eru triggir eigarar, Dánjal Jákup Jacobsen, M.Sc., Phd í anvendt matematik, Jóan Petur Petersen, M.Sc. í informatikki, og Ólavur Simonsen, B.Sc. í telduvísund.

Men teir triggir seta seg tó niður og geva eitt lítið innlit í grønu skipanina, sum kann geva skipavinnuni stórar oljusparingar.

Skipanin, sum teir hava ment, eitur GreenSteam – Grøn framferð.

- Hetta er ein decision-support skipan, ella ein stuðul til rættar avgerðir, greiðir Dánjal Jákup Jacobsen frá. Við skipanini fær skiparin vitan frá ymskum mátitólum, sum geva honum møguleika at tillaga skipið til umstøðurnar, soleiðis at oljunýtslan kann setast niður.

Hetta ljóðar einfalt, men er ein nýggj slóbrótandi skipan, sum eingin annar hevur ment fyrr. Tí hevur fyrítøkan vakt altjóða ans. Avtala er gjørd við stóra danska reiðarið, Norden, um at royndarkoyra skipanina í nýggjum skipum hjá reiðarinum, og útlendskir íleggjarar hava eisini víst

áhuga at seta pengar í felagið.

Frá hugskot til skipan

Spírín til hesa væleydnaðu føroysku granskningarætlan var ein lítil spurningur frá einum forvitnum pápa. Ólavur Simonsen greiðir frá:

- Eg las á setrinum tá, og vit gjørdi eina verkætlan, har vit brúktu ultraljóð at máta stuttar avstandir. Pápi er skipari, og ein dagin spurdi hann meg, um tað ikki bar til at brúka hetta til at máta hvussu langt niður skipið stakk. Hann var vanur at hava fólk umborð, sum mátaðu við centimeturmáli, og hann helt, at hetta átti at verðið gjørt snildari.

Ólavur Simonsen sigur, at hann helt hetta vera eitt spennandi hugskot, men verkætlanin varð ikki til

meira, tí hann fór í starv hjá Landsbyggifelagnum. Men seinni fekk hann samband við nakrar íslendingar, sum tókust við mátingum umborð á skipum, og felagið Marorka Føroyar varð sett á stovn.

- Eg fann út av, at tað skuldi nógv programmering til, og tí ringdi eg til Jóhan Petur Petersen, vit kendust frá setrinum. Seinni fingi vit samband við Dánjal Jákup Jacobsen, sum er serkønur innan matematiska modelering.

- Matematisk modelering finnur mynstur í mátingum - hon skilur so at siga sannleikanaftanfyritilfeldigheitirnar, sigur Dánjal Jákup Jacobsen, sum er ph.d í anvendt matematik.

Frá granskning til vinnu

Teir triggir granskararnir

valdu fyri einum ári síðani atyvirtaka felagið frá íslendingunum og Landsbyggifelagnum.

- Okkara vísið passaðu ikki saman við ætlanunum hjá íslendingunum, og tí valdu vit at fara hvør til sítt. Vit yvirtóku felagið og broyttu navn til Decision3.

Men tað snýr seg ikki bara um at menna, marknaðarføring skal eisini til, og hóast felagið fær hjálp frá Kleking (Samvit) til hølir og bókhald, so hava menninir handan Decision3 eisini sjálvir funnið sær føroyskar og útlenskar samstarvs-partnarar.

- Okkara royndir við Smyrli, har vit hava royndarkoyrt GreenSteam, vísa, at Smyril tildømis kann spara um eina millión krónur um ári í olju, um teir keypa okkara skipan. So tað eru heilt avgjørt góð útlit fyri skipanina.

Í lötuni eru teir í ferð við at umhugsa víðari figging. Teir hava søkt stuðul úr granskningargrunnum, og bæði føroyskir og útlenskir íleggjarar hava víst áhuga.

- Vit leita eisini eftir einum góðum skipslektrikara, og skjótt skulu vit nokk eisini seta sölufólk. So framtíðin sær grøn út, sigur granskarin og stjórin á føroysku fyrítøkuni, sum verður ein av slóbrótandi grønu fyrítøkunum á altjóða ráðstevnuni TACC 08 í apríl.